

Адыгэ Мажь

№ 66 (20579)

2014-рэ илъэс

БЭРЭСКЭЖЬЫЙ
МЭЛЫЛЪФЭГЪУМ и 9

Адыгэ Республикэм и Правительствэ игъэзет



Шагъэу щыцэмрэ пшьэрылкъыкхэмрэ

Адыгэ Республикэм и Лышхъхъэу Тхьаклуцынэ Аслъан Адыгеим икъэралыгъо хабзэ игъэцэкхъу къулыкъу иллыкъу Урысые Федерацием и Федеральнэ Зэлукъэ Федерациемкхэ и Совет щыцэ Вячеслав Шверикас тыгъуасэ юфшлэгъу зэлукъэгу дырилагъ. Ащ хэлэжыагъ АР-м и Премьер-министрэу Къумпыл Мурат.

Тхьаклуцынэ Аслъан пэублэ псалэ кышлызэ, Урысые Федерацием и Президентэу Владимир Путиним юфшлэгъу зэлукъэгу дырилагъэм кыщи-

гъэнэфгъэ пшьэрылхэр икъу фэдизэу зэшыхыгъэнхэ зэрэфэахэр кыыхыгъэщыгъ.

Нэужым АР-м и Лышхъхъэ пшьэрылхэу кыфигъэуцугъэ-

хэм язэшыхын зэрэдэлажъэрэр Вячеслав Шверикас кылуагъ, юфшлэнэу зэшыхыгъэхэм ягугъу кышыгыгъ. Адыгеим ифедэхэр кыдылтытэхэзэ, федеральнэ министрствэхэм ыкхэ ведомствэхэм зэлхыныгъэхэр адырлэгъу зэрэдэлажъэрэр кыыхыгъэщыгъ.

Джащ фэдэу Адыгеим иэкономикэ хэхьоныгъэхэр ышынхэмкхэ, инвесторхэр къещэлэгъэнхэмкхэ, республикэм щыпсэурэ цыфхэм ящылэкхэпсэукхэ нахышлэ шыгъэнымкхэ зэшыхын фэе юфыгъохэми зэлукъэгу щатэгущылагъэх.

Адыгэ Республикэм и Лышхъхъэ ипресс-къулыкъу

Сурэтыр А. Гусевым тырихыгъ.

Адыгэ Республикэм и Лышхъхъэу А.К. Тхьаклуцынэм гъэтхэ дзэ дэщыгъом фэгъэхыгъэу Адыгэ Республикэм щыпсэухэрэм афаклоу кышыгыгъэ Джэпсалхэр

Дзэм къулыкъу щызыхынэу кызыдэжыгъэхэу лытэныгъэ зыфэсшыхэрэр!

Шьо, Хэгъэгум иухъумако хуэштхэм, Урысые Федерацием и Улэшыгъэ Клуачлэхэм къулыкъу ащышхынынэу кызырэшъоджагъэхэмкхэ сышхуфэгущыло!

Шьо пшьэрылхышхо зыпыль гъогу кын шьутеуцо. Хэгъэгум ыпашхъэ конституционнэ пшьэрылхэу щышхуилэр жьугъэцэкхэзэ, а гъогуанэр зышхукулкхэ, лы шыпкъэ шхушхуэцт, шьуишлэныгъи, шьуикъулайныгъи къахэхъоцт.

Дзэ къулыкъум ныбжьыкхэр еушэты, ыгукхэ, ыпкъышъолкхэ епсыхъэ, ар нахъ пытэ, нахъ лъэш ешлэ, изэхэшылкхэ зыкырегъэлэты. Хэгъэгум иухъумакохэм ягъэхъазырынкхэ джырэ дзэм пстэури кыщыдэлъытагъ, наукэмрэ техникэмрэ ятеклоныгъэхэр кызыфагъэфедэзэ, дзэклолхэм япшьэрылхэр елолэнчъэу агъэцэкхэнхэм ар непэ фытегъэпсыхыагъ.

Дзэм дзэклол ныбжьыкхэм амалышлэ арегъэгъоты щыцэныгъэмкхэ ящылэгъэцт къулайныгъэхэр алэ кырагъэхъанэу, спортым, творчествэм, наукэм зыщаушэтынэу.

Ныбджэгъу лъапхэр!

Улэшыгъэ Клуачлэхэм къулыкъу ащыхыныр сыдигъуи хэтрэ хульфыгъэкхэ пшьэрылхэу лъапхэу щытыгъ. Тинахыжхэм лашэр алыгъэу ячлыгу гупсэ псэемылбжъэу кызыраухъумагъэм ищысабэ тыхгъэгъу итарихъ хэбгъотэцт.

Адыгеим щыпсэухэрэм сыдигъуи ядзэклол пшьэрылхэр щытхъу хэлъэу агъэцэкхэцтыгъэх.

Шьори нахыжхэр кызырэшхуыгъэу кытэжышхуэцтхэм, Хэгъэгум игъэпытэн шьуилахышлэу зэрэхэшхульхъащтым сицыхъэ тель!

**Адыгэ Республикэм и Лышхъхъэу
ТХЬАКЛУЦЫНЭ Аслъан**

МЭФЭКИ ЗЭХАХЪ

Шэныгъэлэжыным фэгущылауагъэх

Мэлылфэгъум и 8-м, 2014-рэ илъэсым гуманитар ушэтынхэмкхэ Адыгэ республикэ институтэу Т. Кхэрацэм ыцлэ зыхырэм мэфэкхэ зэхэхъэ щылагъ. Ар зэлашлэрэ бзэшлэныгъэлэжышхоу, академикэу, профессорэу, мы институтым ипашэу Бырсыр Батырбий Мыхъамодэ ыкхор кызыхыгъэр илъэс 75-рэ зэрэхуыгъэм фэгъэхыгъагъ.

Мэфэкхым хэлэжыагъэх ыкхэ юбилярым фэгущылауагъэх АР-м и Лышхъхъэ ыкхэ иминистрэхэм я Кабинет я Администрацие ипашэу В.Ю. Федоровыр, АР-м и Къэралыгъо Совет — Хасэм итхъаматэу В.И. Нарожнэр, АР-м гъэсэнгъэмрэ шэныгъэмрэкхэ иминистрэу А.М. Хуаажыыр, муниципальнэ гъэпсыкхэ зилэ «къалэу Мыекъуапэ» иадминистрацие ипашэу А. Наролиныр, Шэуджэн районим иадминистрацие ипашэу Р. Нэпшлэкхуир, АР-м и Лъэлкхэ тхыльеджаплэ ипашэу игуадзэу Пэнэшъу Фатимэ ыкхэ нэмыкхэр. Илъэпкъ ыпашхъэ шлушлэгъабэ щызилэ шэныгъэлэжыу Бырсыр Батырбий гушылэ фабэхэр фауагъ, къэралыгъо ыкхэ нэмыкхэ шлухъафтын зэфэшхыафхэр фашыгъэх.

МАМЫРЫКЪО Нуриет.

ИСКУССТВЭР — ТИБАИНЫГЪ

Уядэлэуэ, узылэпащэ

**Темыр Кавказым имузыкант ныбжьыкхэу
я XI-рэ зэнэкхыкхэу Мыекъуапэ щэкло.
Адыгэ Республикэм культурэмкхэ и Министрствэрэ
Адыгеим культурэмрэ искусствэ-
хэмрэкхэ иеджаплэхэм егъэдджэкхэ амалхэм-
кхэ я Кабинетрэ зэхэхъэу юфтхъабзэм кон-
церт гъэшлэгъон кыщытыгъ. Зэнэкхыкхэу
культурэм и Илъэс фэгъэхыгъ.**

Фортепианэмкхэ, скрипкэмкхэ, виолончелымкхэ, нэмыкхэ музикальнэ лэмэ-псымэхэмкхэ клэлэеджакохэр зэнэкхыкхэу. Фортепианэмкхэ жюрим итхъаматэу, Саратов къэралыгъо консерваториеу Л. Собиновым ыцлэкхэ щытым ипрофессорэу, Урысыем изаслуженнэ артисткэу Т. Кан гушылэгъу фэху зышхоигъохэм талыплъэзэ, Тэхьутэмыкхэе

районим кыкхыгъэхэм талуклагъ. Пшыпый Аскэррэ Хъатитэ Али-нэрэ клэлэеджакохэм япашэх. Адыгэ Республикэм культурэмкхэ и Министрствэрэ Хъанэху Адам Саратов щезыгъэдджэгъэ клэлэеджагъэу Т. Кан упчлэжыгъу фэхуыгъэх. Искусствэр ыпэкхэ зэрэлъыкхуатэрэм тегушылэгъу ашхоигъоу хъакхэм музикантхэр къеуцокхыгъэх. Ти-

республикэ щыц клэлэеджакохэу концертыр кызыгъэдэхагъэхэм Т. Кан къащытхуыгъ. Классикэм хэхъэгъэ произведениехэм игуапэу ар ядэлугъ.

Цэй Бэлэ, Дарья Лысенкэм, нэмыкхэм классикэм хэхъэгъэ произведениехэр кырагъэлауагъэх. Скрипкэмкхэ купым хэтхэм мэкхамэхэр агъэжынычыгъэх. Лыунэе Алыи илэпэлэсэнгъэ зэрэхыгъахэр кыушыхъатыгъ, скрипкэмкхэ музыкэм тыригъэдэлугъ. Александр Федоровым пшьашлэмэ афэгъэхыгъэ оредыр бзитлукхэ кызырилуагъэм тигъэгущылауагъ. Адыгэ ансамблэу «Мыекъуапэ инэфыльхэм» концертыр зэфышылэжыгъэ, лъэлкхэ къашхохэр гум рыхыхэу кышыгыгъэх.

Республикэхэм, крайхэм, хэхуэхэм ямузыкантхэр гъэшлэгъонэу зэнэкхыкхэу. Теклоныгъэр кыдызыхыгъэрэм шлухъафтынхэр аратыштых.

САХЫДЭКЪО Нурбий.

ТхэнымкIэ сэнаушыгъэ зыхэльхэр къыхагъэщыгъэх

Мыекьопэ къэралыгъо технологическэ университетым щызэхащэгъэ зэнэжьыгъоу «Мастер пера-2014» зыфилоэрэм изэфэбхысыжъхэр мы мафэхэм къэнэфагъэх. ЗэлъашIэрэ журналистыгъэу Магомед Хункаевым ишIэжэ зэрагъэпIэщтым пае ипхьорэпфэхэм Хункаев зэшыхэм шушIэ фонд къызэуахыгъэу зэнэжьыгъэр зэхащэ. Мыгъэ мы апшIэрэ еджапIэм ар я 7-у щыкIуагъ. Зэнэжьыгъоу изэхэщэн зилахышIу хэзышыгъагъэр лъэпкъ дипломатием ыкIи культурэ зэфэшъхьафэхэм язэпхыныгъэ-кIэ Гупчуу университетым хэтым ипачIэу Саид Мусхаджиевыр ары.

Мыекьопэ къэралыгъо технологическэ университетым иректорэу Къуижъ Саидэ, АР-м лъэпкъ IофхэмкIэ, Iэклибъ къэралхэм ащыпсэурэ тилъэпкъэгъухэм адырIаIэ зэпхыныгъэхэмкIэ ыкIи къэбар жъугъэм иамалхэмкIэ и Комитет ипачIэу Шъхэлэхьо Аскэр, Магомед Хункаевым иунагъоу щыцхэу, иныбджэгъухэу Чэчэн Республикэм къыкIыгъэхэр Iофтхьабзэм хэлэжьагъэх.

Зэхахьэм къекIоIлагъэхэм Къуижъ Саидэ шуфэс къарыхыгъ. ТхэнымкIэ сэнаушыгъэ зыхэль ныбжьыкIэхэр къыхэ-

гъэщыгъэнхэмкIэ мы зэнэжьыгъоу ишIогъашхо къызэрэкIорэр ащ къылуагъ. КIэщакIо фэхуэгъэхэм зэрафэразэр къыхыгъэщыгъ. ТекIоныгъэ къыдэзыхыгъэ ныбжьыкIэхэм къафэгъушIуагъ ыкIи творческэ хэбхыныгъэхэр ыпэки ашIынхэу къафэлъэуагъ. ШушIэ фондм ипрезидентэу, зэнэжьыгъоу иучредителэу, Мыекьопэ къэралыгъо технологическэ университетым ипрофессорэу Индрис Хункаевым гуцыIэ зыратым къыхыгъэщыгъ тхэным фэцIагъэхэу зэнэжьыгъоу хэлэжьэхэрэм IэпIэсэныгъэу ахэлтым ильэс къэс зэрэхахьорэр.

— Апэрэ ильэсхэм зэхэтIэжэ зэнэжьыгъухэр цыф цIэрэ Iохэм афэгъэхьыгъагъэмэ, джы лъэныкIохэм нахъ зыдгъэушъомбгъугъ, — къыхыгъэщыгъ ащ. — Мыгъэ культурэм и Ильэсэу зэрагъэнэфагъэм пае «К миру и согласию через культуру» зыфилоэрэ темэр къыхэтхыгъ. Джащ фэдэу Шъачэ щыкIогъэ Олимпиадэм, Паралимпиадэм ныбжьыкIабэ волонтерэу зэрэщылагъэр къыдэтлътыи, «Молодежное волонтерство как фактор развития личности» зыфилоэрэ лъэныкIорэу къыхэтхыгъагъ. Щылэ мазэм и 15-м къыщегъэжьагъэу мэлыльфэгум и 1-м нэс студентхэм ятхыгъэ-



хэр къырахылагъэх. ЗэклирэгъэшIэгоньыгъэх, ау анахьэу тынаIэ зытетыгъэр зэмьдзэ-кIыгъэу ыкIи зыми темыхыгъэу, мэхьэнэ ин зыпхырыщыгъэ тхыгъэу къытфахыгъэхэр арых. Зэклирэгъэ IофшIэн 20-у къырахылагъэм щыцэу 13-р къырахыгъ. Ахэм ащыцэу 2-р анахь дэгъоу алытагъ. Зэнэжьыгъоу текIоныгъэ къыщыдэзыхыгъэр я 2-рэ курсым щеджэрэ Кристина Маилян ары. Ащ дышъэ диплом къыфагъэ-шъошагъ. Я 4-рэ курсым ис БрантIэ Бэлэ тыжын диплом къылэжьыгъ. Шытхьалэу щыц IаIагъэу сэкъатныгъэ зилэр мыгъэ апэрэу зэнэжьыгъоу хэлэжьагъ. Алексей Гаргановым итхыгъэ осэ-шхо фашыгъ ыкIи диплом фагъэшъошагъ. Хабзэ зэрэхьыгъэу, гъэсэнгъэмрэ шIэныгъэмрэ алыныкIокIэ хэбхыныгъэхэр зышIыхэу,

зэнэжьыгъоу изэхэщэн зилахышIу хэзылхьэхэрэу нэужым агъэшулагъэх. АР-м лъэпкъ IофхэмкIэ, Iэклибъ къэралхэм ащыпсэурэ тилъэпкъэгъухэм адырIаIэ зэпхыныгъэхэмкIэ ыкIи къэбар жъугъэм иамалхэмкIэ и Комитет ипачIэу Шъхэлэхьо Аскэр Щытхуу тхылъ фагъэшъошагъ. Философиемрэ социологиемрэкIэ университетым икафедрэ ипрофессорэу, философие шIэныгъэхэмкIэ докторэу Къэзэнэ Хьамзэт диплом ратыгъ. Джащ фэдэу лъэпкъ зэпхыныгъэу, зэгурылоньыгъэ республикэм ипхынхэм, ильэс пчъагъэм миротворческэ движениехэм чанэу ахэлэжьагъэу, АдыгейимкIэ ныхэм я Союз ипэ-щыгъэу Шышъхьэ Тэмарэ диплом фагъэшъошагъ. **ПАТIЫКЪО Анет.**
Сурэтэр Iэшынэ Аслан тырихыгъ.

ТыфэгъушIо!

Къуаджэу Пчыхьалыкыуэ щыпсэухэрэр зэрыгушхохэу, якIэлэпIугъэу Дыхъу Исхьакъ ыкыоу Рэмзэнэ ыныбжэ ильэс 75-рэ зэрэхьуэрэмкIэ тыфэгъушIо. Псауныгъэ пытэ иIэу, ибын-унэгъо дахэ инасып ылъэгъоу, адатхэу бэрэ щыIэнэу тыфэлъаю.

Пчыхьалыкыоу къоджэ Хасэр

КУЛЬТУРНЭ ЮФЫГЪУ

Япчъэхэр зэлухыгъэщтых

Мы ажурэ ильэс зытлушым зэфэдэкIэ Урысыем музейхэм, тхылъеджапIэхэм ячэщ мэфэклихэр щызэхащэ хъугъэх. Мы культурнэ программэ иныр зэрэ Урысыеу исоциальнэ-культурнэ щылакIэ нахъ къэлэтыгъэным, цыфхэр нахьыбэу ахэм къакIуалIэу, къачIахьэу шыгъэным тегъэлсыхьагъ. Зигъо Iофыгъом тиреспублики дахэу хэлэжьэ. АщкIэ апэрэ лъэбэ-кIухэр зышыгъэхэм ащыцых Адыгэ къэралыгъо университетым итхылъеджапIэ, КъокIыпIэм имузей икыутамэу Мыекыуапэ дэтэр, Лъэпкъ музейр.

2014-рэ ильэсымкIэ мэфэклиу къэблагъэрэм апэрэу хэлэ-жыщт Адыгэ Республикэм и Лъэпкъ тхылъеджапIэ.

2014-р — культурэм и Ильэс, ар гум къынажыкырэ къодьер арымурэу, IофшIэ-амалыкIэхэр къызIэклэгъэхьэ-гъэнхэм иуахьтэу алытагъ мы IофшIапIэм Iутхэм.

Мэлыльфэгум и 24-м, сыхьатыр 19-м, «Библионочь-2014-р» апэрэу ащ щыкIошт. Лъэпкъ тхылъеджапIэм ипчэ тхылъыр зыкIасэхэм къафызэ-луихыщт, мэфэкли шыкIэ-шэпхэ гъэшIэгъонхэмкIэ цыфхэм шапэгъокIыщт. Мы Iофтхьэбзэ иным зэкли тхылъеджапIэм иколлектив игуапэу зыфэгъэ-хьазыры ыкIи хэлэжьэ, отдел пэпчэ зы лъэныкыоу гъэшIэгъонкIэ зыкызызIуиын, заригэшIэн мурад иI. Мэфэклир хьакIэ-чэщдэс гъэшIэгъонэу гъэпсыгъэщт: орэди, къашъуи, тхыди, къэбары — бэ щызэхэ-пхыщтыр, зызыхэлэоштыр. Ау анахь шIагъор тхылъым ильэ-шыгъэу, идэгъугъэ уелбгукIонэу зэрэщымытыр мэфэклим нафэ къызэрэпфшыщтыр ары.

УнитлукIэ плъэгъугъэм фэдэ хуан щыIэп. Шъуеужьыр ини, цыкIуи мэфэкли чэщэу тхылъеджапIэм щыIэщтым.

ДЗЭУКЪОЖЫ Нурьет.

Мафэхэр гъэнэфагъэх

ЕджапIэхэм къачIэклихэрэм зытыгъоу атыщт экзаменхэр предмет пэпчэ зыкIошт мафэхэр ыкIи ахэм апэлухьан фэе уахьтэр УФ-м гъэсэнныгъэмрэ шIэныгъэмрэкIэ и Министерствэ иунашъокIэ агъэ-нэфагъэх.

ПэшIорыгъэшъэу экзаменхэр зытын фитхэм ямафэхэри агъэнэфагъэх. Ахэр мэлыльфэгум и 21-м рагъэжьэщтых. Апэрэ ушэтынур урысыбзэмкIэ мы мафэм кIошт.

Мэлыльфэгум и 24-м Iэклибъ къэралыгъуабзэхэмкIэ (инджылызыбзэр, французыбзэр, нэмыцыбзэр ыкIи испаныбзэр), географиэмкIэ, химиэмкIэ ыкIи тарихымкIэ экзаменхэр атыщтых.

Мэлыльфэгум и 28-м хьисапымкIэ экзаменыр кIошт.

ЖьоныгъуакIэм и 5-м информатикэмкIэ ыкIи информационнэ-коммуникационнэ технологиэхэмкIэ, биологиэмкIэ, обществознаниемкIэ, литературэмкIэ ыкIи физикэмкIэ ушэтынхэр атыщтых.

ЖьоныгъуакIэм и 8-р — резерв маф. Зэрэфэбгъэгъун ушъхьагъу иIэу экзаменим къемыкIоIлагъэхэм зэкли предметхэмкIэ ушэтынхэр атыжынхэ альэ-кIыщт.

ПэшIорыгъэшъэу экзаменхэр зытын фитхэм ащыщых кIэлэеджакIоу зэнэжьыгъоу зэфэшъхьафэхэм, олимпиадэхэм ахэлэжьэхтэр, къэлэзэнхэу уахьтэ къызыфагъэнэфагъэу клон фаехэр. Ахэм анамыкIэу ушэтынхэр пэшIорыгъэшъэу атынхэу амал яIэщт Iэклибъ къэралыгъом еджакIоу клохэрэм е Iэклибым щыпсэунэу клоужьхэрэм.

ПэшIорыгъэшъ ушэтынхэм къакIэлэпы-кIошт охьтэ шъхьалэу экзаменхэм атего-щагъэр. Ахэр **жьоныгъуакIэм и 26-м** рагъэжьэщтых. А мафэм географиемрэ литературэмрэкIэ экзаменхэр кIоштых.

ЖьоныгъуакIэм и 29-м урысыбзэр атыщт.

Мэкуоугъум и 2-м Iэклибъ къэралыгъуабзэхэмкIэ ыкIи физикэмкIэ экзаменхэр кIоштых.

Мэкуоугъум и 5-м хьисапымкIэ экзаменыр атыщт.

Мэкуоугъум и 9-м информатикэмкIэ ыкIи информационнэ-коммуникационнэ технологиэхэмкIэ, биологиэмкIэ ыкIи тарихымкIэ ушэтынхэр кIоштых.

Мэкуоугъум и 11-м обществознаниер ыкIи химием атыщтых.

Мэкуоугъум и 16-р экзаменым къекIолIэн зымылэкIыгъэхэм апае агъэнэфагъэ мафэу щыт. Ащ Iэклибъ къэралыгъуабзэхэр, обществознаниер, биологиер, информатикэр ыкIи информационнэ-коммуникационнэ технологиер атынхэу амал яIэщт.

Мэкуоугъум и 17-м географиемкIэ, химиэмкIэ, тарихымкIэ ыкIи физикэмкIэ ушэтынхэр кIоштых. Ари резерв мафэу макIо.

Мэкуоугъум и 18-м урысыбзэмкIэ экзаменыр атыщт.

Мэкуоугъум и 19-м хьисапымкIэ ушэтынхэр кIошт. Ахэри резерв мафэх.

Экзаменхэр пчэдыжыр сыхьатыр 10-м рагъэжьэщтых. Ахэм уахьтэу апэлугъэхьащтыр зэтефыгъэ. ГуцыIэм пае, хьисапымкIэ, физикэмкIэ, литературэмкIэ, информатикэмкIэ кIэлэеджакIоу хэм сыхьати 3-рэ такыкIэ 55-рэ къафатIупщы; — тарихымкIэ, обществознаниемкIэ ыкIи урысыбзэмкIэ уахьтэр зыфэди-зыщтыр сыхьати 3-рэ такыкIэ 30-рэ; — биологиер, географиер, химием ыкIи Iэклибъ къэралыгъуабзэхэм апэлухьан фаер сыхьати 3.

Зэтыгъоу атыщт экзаменхэм ачIахьэхэ зыхьукIэ кIэлэеджакIоу хэм алыгыщтхэр нахъ пхьашъу мыгъэ къыхахыгъэх. Аудиториерм дычIахьан фитых хьисапымкIэ линейкэ закы, физикэмкIэ линейкэрэ программэ зыдэмыл калыкуляторрэ, химиемкIи программэ зыхьыт калыкулятор, географиемкIэ линейк, транспортир ыкIи программэ зыхьыт калыкулятор.

СИХЪУ Гошнагу.

Мэкуэжэгу

Мыекьопэ гарнизоным идээ прокуратурэ макъэ къегъэлу гъэтхэ дзэ дэщыгъор Урысые Федерацием зэрэщыкIорэмкIэ.

Законом къыщыдэпIэтыгъэ шапхьэхэр амыуекIонхэм, хэбзэуекIоньыгъэхэр амышIынхэм пае ныбжьыкIэхэр дзэ къулыкыу зэрэащэхэрэм иIофыгъохэмкIэ хэбзэ IэпIэгъуу языгъэгъотыщт упчIэжьэгъу гупчэ Мыекьопэ гарнизоным идээ прокуратурэ къыщызIуахыгъ. Мафэ къэс сыхьатыр 9-м къыщегъэжьагъэу пчы-хьэм 6-м нэс ащ Iоф ешIэ.

Мыекьопэ гарнизоным идээ прокуратурэ мыщ фэдэ чыпIэм шыI: **Адыгэ Республик, къ. Мыекыуапэ, ур. Краснооктябрьскэр, 14, офицерхэм я Ун, узэрэчIэхьащтыр** щагумкIэ гъээзэгъэ пчэр ары. «Линие плъырым» ителефо-нынр **57-06-87;** тхьаумэфэ, мэфэкли ма-фэхэм телефонэу **52-16-51-мкIэ** Мые-кьопэ гарнизоным идээ прокуратурэ идежурнэ зыфагъэзэн альэклищт.

Урысые Федерацием инэмыкI шъолыбрхэм дзэ къулыкыур ащызыхьышты-гъэхэу ушъхьагъэу зэфэшъхьафэхэмкIэ ар къэзыбгынагъэхэм Мыекьопэ гарни-зоным идээ прокуратурэ зыфагъэзэн фае дзэ къулыкыур тапэкли зыцахьыщт Iофыгъор зэхафыным пае.

Щынджые гурыт еджапIэм икIэлээгъаджэу, идиректорэу, къоджэ Советым итхьаматэу щытыгъэ Кушъэкъо Ким Долэтчэрые ыкыор бэрэ зэсы-мэджэ нэуж идунай ыхьожыгъ. Щымылэжьым илахьылхэм, ныбджэгъушIоу илагъэхэм тафэтхьаурыхэ, къыныр адэтэлэты.

Щынджые щыщхэу Мыекыуапэ дэсхэм я Адыгэ Хасэ хэтхэр

Къунчыкъоухьаблэхэу Мыекыуапэ щыпсэухэрэм гухэкIышхо ащыхьоу афэтхьаурыхэх Пэнэшъу зэшыхэу Руслъанрэ Артуррэ, ашыпхьоу Розэ янэ лъапIэу Пэнэшъу (Ордэн) Тэмарэ Мухътарэ ыпхьум идунай зэри-хьожыгъэм фэши.

Пэнэшъухэм, зэш-зэшыпхьоу къэнагъэхэм псауныгъэ дахэ яIэнэу, зидунай зыхьожыгъэ Тэмарэ дженэтэр зыфагъэшъошэщтхэм ащыц хьунэу тафэлъаю.

Къунчыкъоухьаблэхэм яобществу «Гугъэм» игъэцэкIэ кIу



ТХАКИОМ НЕПЛЪЫКИ

Хульфыгъэхэм къахэкли-цыр маклэ мы аужырэ илэ-ситум аркъым, коньякым ауасэ лъагъу кызэралэтыгъэм шымыгуазэу. Аркъ литрэны-къом буасэ сом 100 — 150-клэ нахь лъаплэ хъугъэ. Анахь аркъ тэрэзклэ альытэхэрэмклэ литрэныкъом буасэ сом 300-м нэсыгъ. Ащ нахь лъаплэхэри ахэтых.

Ащклэ тихэгъэгу ипэщэ шъхь-лэхэм тельхьаплэу ашырэр аркъ ешорэр нахь маклэ хунымклэ ишуагъэ кэклощтэу ары. Ар зэхэзыхэрэм ащыщхэм ащ пае аркъым ешорэр нахь маклэ мыхьуцтэу, ау ыгъалэрэм ипчъагъэ хэхьощтэу зэралоцтыгъэр шылэныгъэм кыи-щэшъыпкъэжы.

Андрей Малаховым ыгъэхьа-зырырэ телекъэтынэу «Пусть говорят» зыфилорем бэмышлэу кыгъэлъэгъуагъэр зылъэгъу-гъэхэм ашъхьащышо кыгъэ-тэджыгъэн фае. Байкалдыт ит къуаджэм щыпсэхуэ этило-вэ спиртым хэшыкыгъэ ар-къыр нахь зэрэпыутым пае зыщэфэи ешъуагъэхэм ащыщэу а зы чэщым нэбгыр 14 ыгъэ-лагъ, ар къегоуагъэу сымэ-джэщым ащагъэр ащ нахьыб. Етлани ахэр, зэклэ плоти ху-нэу, ныбжьыклэх, бзыльфыгъэ-хэри ахэтых. Мы къэтынэм хэлэжыгъэхэм ащыщхэм къалуагъ нэмыкы чыплэхэми ар зэралы-хьугъэр, аркъ мытэрэзым ыгъэ-лагъэр зэрэбэр.

Шъхьэм къехъэ: аркъым буасэ арэу лъагъу алэтыныр игоуо зылытагъэхэм бэщым пэклитлу зэрилам, нахь лъаплэ ошыклэ, ащ ешорэр нахь маклэ зэрэмыхьутым якъыл темы-фэгъэнэми?! Мыщклэ ыпклэ

Хьадэгъур ащэ, тэри ар тэщэфы

хъугъагъэхэу щысэ зытырахын фэгъэхэр шылэ. Гуцылам пае, тыхэгъэгушхоцтыгъэм ипэщагъэу Михаил Горбачевым «сухой законклэ» зэджэгъэгъэ унашор зешым хъугъагъэхэр агу къа-гъэкыжыгъэмэ икыуцтыгъ. Хьа-умэ, аркъым буасэ нахь лъагъу алэты пае ешорэр нахь маклэ зэрэмыхьутыр ашлээ, аркъыр дэгъоу лүкырэ товархэм зэралы-щыр къыдалыты, хэбзэла-хьэу кэралыгъом кыилэкла-хьэрэр нахьыбэ зэрэхуцтым дихьыгыгъэхэ, ау ар занклэу къафэмилышъугъа? Цыфым ипсауныгъэ нахь ахьщэр на-хьыбэу кэралыгъом лэклэха-ныр ыпэ рагъэшъыгъэнэми?!
А дэдэр типашхэм яозы-мыгъэлэсырэ щысэхэри шылэ. Аркъашьохэр, тутынашъохэр нахь маклэ шыгъэнхэмклэ зишуагъэ кэклощтэу къа-щыхьоу, Путиныр апэ зэри-тэу, лофтхэбэзэ дэгъухэр рахь-хьэу, унашъохэри ашых. Мары тутынми буасэ къалэтыгъ, об-щественнэ чыплэхэм тутын ащемышъонхэми унашъо ашых. Врачхэри мэхуох, «О, мардж, илыгъэу аркъ шъуемышъу, тутынэшъоныр члэшудэ!» алош, кытэдджэх. Типсауныгъэ ахэм зэрэзэщэагъэхэрэм фэгъэхьы-гъэу щысэу къахьырэри маклэп. Гуцылам пае, илыгъэу туты-

нэшъоным пылхэм агъэшлэн альэклищтыгъэм гурытымклэ илэхэсишлэ кыщегъаклэу ары. Лээзгъу кызыфамагыотырэ уз шынагъоу рақыр, цыфыбэ зэ-рылыкырэ, нахьыбэу кызызу-хэрэр тутынашъохэр арэу ало.

Наркоманием фэгъэхьыгъэ-мэ, хуэхэрэр гуклодыгъо дэ-дэх. Ахэм япчъагъэ илъэс къэс нахьыбэ мэхуэ. Наркотикхэр лъэллэ дэдэх, ау ахэм апы-цагъэ хуэгуэхэр ащи кыуубы-тыхэрэп. Зэригъэлэщтыр ашлээ ащэфы. Ащ пэлуиуэгъэхьащ ахьщэ зымылэхэм хэклиплэу къагъотырэр тыгъоныр, имылыку хьы кытырахыным пае цыф-хэр ауқлынхэр ары.

Аркъым, тутыным, наркотик-хэм яшъонхэм лъапсэу афэхьу-хэрэр икыоу кыплотыкын ху-мэ, бэмэ уанэсын фае, къэ-бар кыхьэ хуэщт. Ау ахэм ащыщэу сэ зы игугъу къэс-шымэ сшлэиу. Телевизорым еплъырэ пстэумэ гу лъатэн фае ешъоныр хэмьытэу зы фильм кызырамыгъэлагъорэр. Сэ слорэп аркъ ешъоныр къа-хэмыфэхэнэу, тыфай-тыфэмы-еми, тшылэныгъэ ар щыщ хуэгуэ. Ижыкыкэ кыщыублагъэу Урысыем чыпсэхуэрэм, ана-хьэу урысхэм, ар шэны афэ-хуэгу. Сымыштерэр зыщымыщы-кыгъахэми аркъыр ракыхэу

бэрэ кызырагъэлагъорэр ары.

Джащ фэдэ тутынэшъоныри. Ари зыщымыщыкыгъэхэ чыплэ-хэми бэрэ къащагъэлагъо. Хульфыгъэхэр лофыжыха, пшъа-шъэхэри, бзыльфыгъэ ныбжьы-клэхэри ыгъэтхьалэхэ фэдэу тутыныр зылуагъэпэщэу плэ-гъуэщт. Ахэр ныбжьыклэхэм щысэ афэхьу, зыгорэм хэны-пэхэу къащегъэхьу.

Тыгъуаклохэр, бзэджащлэхэр, уклаклохэр нахьыбэ зэрэхьу-хэрэр хэти щыгъэзыен ыльэкли-щтэп. Етлани гукъао хуэрэр ахэм ныбжьыкыгъэхэр, ары па-клошъ, зыныбжь имыкыгъэ шъэоужьыехэри бэу ахэщагъэ-хэ зэрэхуэрэр ары. Ар кызыхэ-кырымэ телевидениер зэрэп-сээрэр зэу ащыщэу сломэ, сыхэмыкубоу кысыщэхьу. Ки-нохэми, нэмыкыхэми зезаохэу, зэрэукихэу ахэмытэу къагъэ-лагъорэрэп плоти хуэщт.

Пфэхьу-пфэмыхьыуми урегъэ-гупшысэ: хэгъэгум ипэщэ шъхьалэхэм алохэрэм, ашлэхэ-рэм телевидениер апэшукыла? Етлани гэшлэгъоныр ащ те-тэу телевидениер зэрэпсээрэм гу лъадытэ фэдэу ащклэ ар аумысэу къалоу зэрэзэхэмы-хьырэр ары.

Цыфым анахь ишыкыгъэ гъомылапхьэхэр кызыщагъэ-кырэ чыгум егъэлыгъэщэу химиер

зэрэщагъэфедэрэми псауны-гъэмклэ лъэшэу иягъэ кэкло. Анахьэу мыщкыкэ анахь шына-гъохэр нитратхэр башъу зы-хэль лэжьыгъэхэр, хэтэрыкыхэр, пхъэшхьэ-мышъхьэхэр арых. Ау ар ауқодыеу кэплэшэцтэп, лабораторием шыуплъэклогъэнхэ фае. Нитратхэр башъу хэль-хэмэ кэплэшэхэри кэкыкыхэрэм ахэтых. Гуцылам пае, помидорым, хьырбыдзым ахэр ба-щэу хэльхэмэ зыубзыхэклэ кэплэшэцт, тхыгъэ (жилкэ) фы-жхэр ялэх. Ахэм ягугъу ашлэу бэрэ зэхэпхьыцт, сэ сшъхьэкли згъэунафхэу хуэгуэ. Ау сыд пшлэцт, ушхэн фаеба, пшхыщ-тым инахьыбэр бэдзэрыр арыба кызыщыпщэфын фаер?! Ащ щы-щэхэрэм, хьау, нахь тэрэзэу кэплон хуэмэ, ахэр кэзы-гъэкырэ цыф нэе-псыехэм, кэрарынчэхэм тэ типсауныгъэ зэрэзэщыгъэкыоштыр зэуи кы-радзэрэп, уерэгъалэ фаеми, зэ-гупшысэхэрэр ежъхэм яджы-бэ нахьыбэу ахьщэ кызыри-хьащтыр ары. Нитратхэр (азо-тыр) бэу зыхэль минеральнэ чыгъэшлухэр нахьыбэу чыгум хэптакъохэ кэс, ащ кыщы-кыкыхэрэр нахь ины хуэщтых. Картофыр, хьырбыдзыр, помидорыр, нэмыкыхэри нахь ины хуэхэ кэс кэзыгъэкыгъэхэм яджыбэ ахьщэу кыиыщтыр нахьыб.

Ситхыгъэ мыщ фэдэ гуцылэ-хэмклэ къэсыуы сшлэиу: цыф кэрарынчэхэм хьадэгъур кы-тащэ, тэри ар тэщэфы. Джа-ры кытфихьыгъэр бэдзэр зэфыщытыкылам.

ПЭНЭШЪУ Сэфэр.

Кьалотэжыгъэмэ ащыщ гукъэкыжхэр

1942-рэ илъэсым игъэмафэ фашистхэр Мыекьуапэ къэсыхэ зэхъум, советскэ разведкэр хэукуи, нэмыщызэр кьалэм кызысыщт уахьтэр тэрэзэу ыгъэунафыгъэпти, фашистхэр Мыекьуапэ ошлэ-дэмышлэу кытеуагъэх. Советскэ-партийнэ лофышлэхэр партизан отрядэу зыхэлытагъэхэм хэхьажын-хэм пае гузэжьогьуклэ къа-лэм дэкыжынхэу хуэгуэ...

Мыекьуапэ шъхьафит за-шыжыгъагъэр илъэс 71-рэ зэрэхьугъэр зыхагъэунафы-кыгъэр бэшлагъэп. Ащ ехы-лагъэу радиом кылуагъ: къа-лэм илэшъхэтэтхэм «документ-хэр кычлэтыкыуи, пыпыпылэу мэзым хэлэджыгъэх». Джа «пыпыпылыр» ары сэ сыкызы-гъэтхьауагъэр, джы къаслохэрэр къэстхынэу зышыгъэр. Хэгъэу зэошхом хэклодагъэхэми, зи-насып кыкыи псаоу кыиыкы-жыгъагъэхэми шъхьэклафэу афэтшырэм, зэрэплытэхэрэм уахьтэм даклоу хэхьон фае нахь, ащ зы шъхьац налэ фэдизи кычлэтыкыуи щытэп. Шъыпкъэ, заор къэблагъэ зэ-хъум, Генералитетымрэ Ста-линымрэ ястратегическэ нэб-гъагъэ кыиыкыгъэ, советскэ дзэ-кьлолрэ офицеррэ миллиониплэ фашистмэ гъэры ашын альэ-кыгъ, факт нэрылэгъумэ ана-

хьы Гитлер ылоэрэ Сталиным нахь ышлэш хуэгуэ, заом итхьамамыкылагъохэм бэ ахэ-хьуагъ, ащ нэмыкы хуэкуоныгъэ-хэри а зэошхом щыхьугъэх. А хуэкуоныгъэхэмкли, заом епхыгъэ нэмыкы лофыгъохэмкли епльыклэ зэфэшъхьафхэр щылэн-хэ ыльэклищт, ау зэблэхуи зэхьокли кызыхэхьанэу цы-мытыр заом икын зыпшэ дэкыгъэхэм, ыпклэ кызы-рэслэуагъэу, лытэныгъэу афэт-шырэр ары!

Сэ тхылъ тедзэплэм редак-торэу лоф щысшлэнэу сызыш-тэгъагъэр а уахьтэм ащ иди-ректорыгъэу, советскэ-партийнэ лофышлэ нахьыжмэ ащыщэу Быштэко Мэсхьаб ары. Мэс-хьабэ адыгабзэри урысыбзэ-ри дэгъоу ышлэщтыгъэ, цыфы-шлугъ, адыгэлэ шыпкъагъ. Ащ кылотэжыщтыгъэ нэмыщхэр ошлэ-дэмышлэу Мыекьуапэ кы-зыдахьэхэм, партийнэ-советскэ лофышлэхэр, ежыри ахэтэу, къалэм гүлэнклэ зэрэдэклэжы-гъагъэхэр. Фашист самолетмэ ягъогъо макъэ, автомат о ма-къэхэр ашъхьагъ итхэу, ма-

шинэм исыр исэу, шыур шыоу, лъэсыр лъэсэу, цыф жугъэр, советскэ танкхэри ахэтхэу, Шъхьагъуащэ тель лъэмыджым екыуцтыгъэх. Танкхэм красно-армейцэ шьуашэ ащыгъэу тан-кистхэр, урысыбзэклэ унашъо-хэр къашлэу, арысыгъэх. Танк-хэр лъэмыджым зынэххэм, ащ цыф рамыгъэкыгъэу зэфашыгъ. Арыти, цыфмэ Шъхьа-гуащэ зыхатэкъуагъ, псым зэ-пырысыкыгъэхэу. Псым зэпы-рысыкырэ цыфхэм топхэмклэ ахаохэу танкмэ рагъэжыгъэ. Мэсхьаби псым зэпырысыкы-рэмэ ащыщыгъ, ахьщэу парти-зан отрядым нигъэсын фаер, псым ымыгъэуццынынэу, ипа-ло рильхы зыщылыжыгъ, ау псы гузэгум нэсыгъэу палор цызи, ахьщэр псым ыхыгъ. Ари ыушъэфыщтыгъеп Мэсхьабэ... Шъхьагъуащэ лъэмыджыр зэфэ-зышыгъэ танкхэр зилэуужы-гуагъэхэр заом ыуж илэсыбэ тешлагуэу, цыф жугъэмэ алэклэмыхьэрэ тхыгъэм хуэгуэ-шлагъэм щыгъозэ нэмыц горэм кылотэжыгъэм кыиыкыи, Дмитрий Крыловым гъэзетэу

«Советская Адыгея» зыфилорем статья кыиригъэхъэгъагъ. Ащ кызырэлощтыгъэмклэ, советскэ танкмэ арысыгъэхэр советскэ танкыстыгъэхэп.

Хэгъэу зэошхом заурыгъэм юбилей горэм ехьулэу, пар-тийнэ-советскэ лофышлэхэр Мые-кьуапэ, нэмыщхэр кэсыгъэ-хэу, зэрэдэклэжыгъагъэхэм ехьылагуэу, Крыловым итхыгъэ кызыхиутыгъэм ыуж тлэкли тешлагуэу, Бэдженэ Муратэ «Адыгэ макъэм» статья кы-ригъэхъэгъагъ, ау ащ хэтыгъеп шъхьагъуащэ лъэмыджыр зу-бытыгъэгъэ танкхэм якъэбар. Сэ Крыловым истагыя гъэзе-тым кыиысыупкыгъэу сшлэти, Муратэ естыгъагъ, ау ащ ста-тыр ыгъэфедэгъэ-ымыгъэфэ-дагъэм сышыгуэащэп.

Хэгъэу зэошхом Адыгеир зэрэхэлэжыгъэм итарихь зы-хьыжырэ тарихьлэжэ цлэрылоу Сыджыхь Хьазэрэтбый зигугъу къэсшыгъэ хуэгуэ-шлагъэр, тхылъхэм къахиджыкыгъэм ямызакъоу, шъэоужьы такы-рэу, илъэс 11 ыныбжьэу, ынитлүкы ыльэгъуагъ. Хьаз-

рэтбый ятэ НКВД-м хэтыгъэ-ти, унагъор кузэклетым риу-гъуауи, шъхьагъуащэ лъэмыдж еклолагуэ, ау рагъэкышхэпти, кыгъэзэжыи, унагъор чылэм аригъэщагъ, еж Шъхьагуащэ исыкли, зыдэклон фаем лъэ-сэу кыуагъэ.

Танкмэ шъхьагъуащэ лъэмыдж зэраштэгъагъэр заом хэлэжы-гъэ нэмыщым кылотэжыгъэу, ар зэрытхэгъэ тхылъ нэмы-цыбзэклэ тхыгъэу Сыджыхь Хьазэрэтбый ил. Тхылъым кы-зырэлощтыгъэм, Темыр Кавказым провокациехэр шашынхэу, со-ветскэ цыфхэр агъэплэжыун-хэу, фашистмэ «Шамил» цлэу фашыгъэу отряд шъхьаф ялагъ. А отрядым шыщыгъэх лъэмы-джыр зубытыгъэ танкхэм арысыгъэ латышхэу урысыб-зэ зышлэщтыгъэхэр, егъэзыгъэ цыфхэм топхэмклэ ахаоштыгъэ-хэр, фашистмэ ягъусэхэу къа-дэзоащтыгъэхэр.

Джауцтэу, адыгэхэм «фалэ уеджагъэкли кыиыгурылонэп» зыфалоштыгъэм фэдэу, лофыр лужьоу зэхэлъыгъ, уахьтэри охьтэ хьазабыгъ! Арышъ, къа-лэм илэшъхэтэтхэм «документ-хэр члатэкьуи, пыпыпылэу мэзым хэлэджыгъэх» плоныр тэрэзэп.

ХЪУТ Казбек.





САМБО. УРЫСЫЕМ И УНИВЕРСИАД

Тибэнаклохэр Казань кюцтых

Урысыем ишюльырхэм яя IV-рэ гэмэфэ Универсиадэ иялонэрэ зичэзыу зэнэко-кью самбэмкля Мыекьюапэ щыкюагь. Адыгэ кьэралыгюо университетым физкультурэмрэ дзюдомрэкля и Институт щызэхашэгьэ зэлуклягьухэм тиреспубликэ икомандэ апэрэ чыплэр кьащыдихыгь.



Адыгэ Республикэм физкультурэмкля икля спортымкля и Комитетрэ Адыгеим самбэмкля иклялэцкыкы-ныбжыкля спорт еджаплэрэ зэнэкокум клящакля фэхуьгьэх. Адыгэ кьэралыгюо университетым физкультурэмрэ дзюдомрэкля и Институт идиректорэу Бгюшэ Айдэмыррэ тренер-клялэгьаджэу Нэпсэу Бислянрэ зэхэщэн юфыгьохэмкля лэпылэгьу кьафэхуьгьэх.

Яонтэгьугьэхэм ялытыгьэу купиблым спортсменхэр щызэнэкокуьгьэх. Адыгэ Республикэм ихэшыпыкыгьэ командэ апэрэ чыплэр кьыфэзыхыгьэхэр: Агамирян Маис, кг 62-рэ, Делэкьэрэ Рустам, кг 68-рэ, Бат Аскэр, кг 82-рэ, Хьакурынэ Хьазрэт, кг 100, Сарабилян Павел, кг 100-м кьехуь,

Нэджыкю Бислян, кг 74-рэ, Лыхэсэ Мурат, кг 90-рэ.

Адыгэ Республикэм ихэшыпыкыгьэ командэ апэрэ чыплэр кьыфагьэшюшагь, Краснодар краим ибэнаклохэр ялонэрэ хуьгьэх, Кьалмыкым икомандэ ящэнэрэ чыплэр кьыдихыгь.

Урысыем и Универсиадэ хэхьэрэ кляух зэнэкокуо гьэмафэм Казань щыкюцтым хэлэжьэнхэу тиспортсменхэм фитыныгьэ ялэ хуьгьэ.

Хагьэунэфыкырэ чыплэхэр кьыдэзыхыгьэ командэхэм тиреспубликэ самбэмкля иклялэцкыкы-ныбжыкля спорт еджаплэ идиректорэу, спортымкля дунэе класс зилэ мастерэу Делэкю Адам афэгушуагь, шлухьафтынхэр аритыжыгьэх.

Сурэтым итхэр: **Адыгэ Республикэм самбэмкля ихэшыпыкыгьэ командэ щыцхэу апэрэ чыплэр кьыдэзыхыгьэхэр.**

ФУТБОЛ

Апэ итхэм чланэрэп

Хэгьэгум футболымкля изэнэкокуо хэлэжьэрэ командэхэу Премьер-лигэм хэтхэм я 24-рэ ешлэгьухэм ахэхьэрэ зичэзыу зэлуклягьухэр ялагьэх. Апэ ит командичмэ яешлэгьухэр кьахыгьэх, кьакляльыкюрэ командичмэ язэлуклягьухэр ашуахыгьэх.

Кляуххэр

«Локомотив» — «Волга» — 3:0, «Краснодар» — «Ростов» — 0:2, «Анжи» — «Динамо» — 4:0, «Зенит» — «Рубин» — 6:2, «Крылья Советов» — ЦСКА — 1:3, «Амкар» — «Терек» — 0:1, «Спартак» — «Урал» — 0:1, «Кубань» — «Томь» — 2:0.

Чыплэхэр

Мэлыльфэгум и 8-м ехьуллэу командэхэр чыплэу зыдэщытхэр, очко пчьагьэу ялэр.

1. «Локомотив» — 51
2. «Зенит» — 50
3. ЦСКА — 46
4. «Динамо» — 43

5. «Спартак» — 41
6. «Краснодар» — 40
7. «Ростов» — 35
8. «Амкар» — 35
9. «Кубань» — 29
10. «Рубин» — 28
11. «Кр. Советов» — 24
12. «Урал» — 24
13. «Терек» — 22
14. «Томь» — 20
15. «Волга» — 18
16. «Анжи» — 15.

Ешлэгьухэр

8.04
«Кр.Советов» — «Терек», 19:00
11.04

«Спартак» — «Кр.Советов», 19:30
12.04
«Томь» — «Амкар», 12:00
ЦСКА — «Урал», 14:30
«Терек» — «Ростов», 17:00
«Зенит» — «Краснодар», 19:30
13.04
«Локомотив» — «Анжи», 13:30
«Рубин» — «Кубань», 16:00
14.04
«Волга» — «Динамо», 19:00
18.04
«Амкар» — «Урал», 17:00
* * *

Мыекюопэ футбол командэу «Зэкюшныгьэм» 2013 — 2014-рэ ильэс ешлэгьум мэлыльфэгум и 10-м щыпиублэжыщт. Тифутистхэр Таганрог щылуцкыщтых чыплэ командэу «Таганрогым».

ДЗЮДО

Яухьазырыныгьэ хагьахьо

Адыгэ Республикэм иклялэеджакю-хэм дзюдомкля яспартакиадэ псэуплэу Дзаджэ щыкюагь. Команди 7 апэрэ чыплэхэм якьыдэхын фэбэнагь. Теуцожь районым иклялэеджакюхэм апэрэ чыплэр кьахыгь.

лэпкь эфэшхьафхэмкля зэнэкокухэзэ, ялэпэсэныгьэ хагьахьо, япсауныгьэ агьэпытэ. Дзаджэ дзюдомкля щызэхэтщэгьэ зэнэкокум исудья шхьалэу, Адыгэ Республикэм изаслуженнэ тренерэу С. Бастэм ипшэрылхэр дэгьоу щигьэцэклагьэх, нэмыкля зэлуклягьухэм зафэтэгьэхьазыры.



Яонтэгьугьэхэм ялытыгьэу спартакиадэм чемпион щыхуьгьэхэр: Устэкю Амир, Шэрамыкю Руслян, Тэхьутэмыкюе районым щыщых, Дэчээ Мурат, Коцхьэблэ район, Пэшо Алыи, Шхьаклямыкю Артур, Бат Рэмэзан, Шэуджэн район, Азимов Ильгар, Дзаджэ район, Пэзунэко Амир, Шэуджэн Аскэр, Пхьэчыяшлэ Шыхьам, Теуцожь район.

Теуцожь районым апэрэ чыплэр фагьэшюшагь, Шэуджэн районым ялонэрэ чыплэр кьыдихыгь, тэхьутэмыкюаехэр ящэнэрэ хуьгьэх.

— «Кьэклоцтыр оры зэлытыгьэр» — джары зэнэкокум тызэреджагьэр, — кьытилуагь Адыгэ Республикэм гьэсэнэгьэмрэ шлэныгьэмрэкля и Министерствэ иклялэцкыкы-ныбжыкля спорт еджаплэ идиректорэу Хьаклямыз Аслэан. — Клялэеджакюхэр спорт

АТЛЕТИКЭ ОНТЭГЬУР

Дышхэр кьыхыгь

Урысые Федерацием атлетикэ онтэгьумкля изэнэкокуоу Владикавказ щыкюагьэм ильэс 20-м нэс зыныбжэ клялэхэр хэлэжьагьэх. Адыгеим ибатырэу Игорь Ермиловым дышхэ медалыр кьыфагьэшюшагь.

Адыгэ кьэралыгюо университетым и Мыекюопэ кьэралыгюо гуманитар техникэскэ колледж щеджэрэ Игорь Ермиловыр килограмми 105-м нэс кьэзыщэчэрэмэ якуп иухьазырыныгьэ кьыщигьэльэгьуагь. Тибатыр тлоштэгьукля килограмм 364-рэ кьылатыгь (172+192).

И. Ермиловым итренерхэр Виктор Вороновымрэ Роман Казаковымрэ. Адыгэ Республикэм атлетикэ онтэгьумкля иклялэцкыкы-ныбжыкля спорт еджаплэ зыщызыгьэсэрэ Игорь Ермиловыр Урысыем ихэшыпыкыгьэ командэ аштагь, илэгьухэм язэнэкокухэу Европэмрэ дунаимрэ ащыклоцтхэм ахэлэжьэнэу зегьэхьазыры.

**Нэклубгьор зыгьэхьазырыгьэр
ЕМТИЛЬ Нурбий.**

**Зэхэзыщагьэр
ыкля кьыдэзы-
гьэкырэ:**
Адыгэ Республикэм лэпкь Юфхэмкля, Экляб кьэралхэм ащыпсэурэ тильэпкьэгьухэм адырялэ зэпхыныгьэхэмкля ыкля кьэбар жьугьэм иамалхэмкля и Комитет
Адресыр: ур. Крестьянскэр, 236

**Редакциер
зыдэщылэр:**
385000,
кь. Мыекюапэ,
ур. Первомайскэр,
197.

Телефонхэр:
приемнэр:
52-16-79,
редактор шхьалэм
иапэрэ
гуадзэр:
52-49-44,
редактор гуадзэр-
пшээдэжкыжэ зы-
хьырэ секретарыр:
52-16-77.

E-mail:
adygvoice@mail.ru

**Зыщаушыхьаты-
гьэр:**

Урысые Федерацием хэутын Юфхэмкля, телерадиокьэтынхэмкля ыкля зэлы-лэсыкля амалхэмкля и Министерствэ и Темыр-Кавказ чыплэ гьэюрышлэп, зэраушыхьатыгьэ номерыр **ПИ №ТУ23-00916**

Зыщыхаутырэр

ОАО-у
«Полиграф-ЮГ»,
385000,
кь. Мыекюапэ,
ур. Пионерскэр,
268

**Пчьагьэр
4000**

**Индексхэр
52161
52162
Зак. 948**

Хэутыным
узщыклятхэнэу щыт
уахьтэр
Сыхьатыр 18.00
Зыщыклятхэгьэхэ
уахьтэр
Сыхьатыр 18.00

Редактор
шхьалэр
Дэрбэ Тимур

Редактор
шхьалэм
иапэрэ гуадзэр
**Мэщлэкю
Саид**

Пшээдэжкыжэ
зыхьырэ
секретарыр
**Нэпшлэкуй
Заур**